

## محاورے کا لسانی مطالعہ

### A Linguistic Study of Idiom

#### Abstract:

By: Dr. Arshad Mehmood Noshad

Idiom is an influential way of expression in society, which reflects socio-civic aspects of the society. It plays an important role to bridge up socially, present and the past.

This is an extract of Dr. Arshad Mehmood Noshad research work in which he explained, analysis with its history and the usage. He included his opinions in it successfully too.

During the procedure of analysis he concerned not only the contemporaries also the old masters (in Urdu literature) too, like Hali, Sayed Ahmed Dehelvi, Shan-ul-Haque Haqqi, Gopi Chand Narang, Resheed Hasan Khan, Hasan Askari etc.

At last this is the kind of research work / thesis which has to be considered as an important addition in order of the said context.

انسان فطرتی تنوع پسند واقع ہوا ہے۔ ماحول کی یکسانیت اور کیفیت کی یک رنگی سے اس کی طبیعت زیادہ دیر ہم آہنگ نہیں رہ سکتی۔ وہ کوشش و کاوش سے اس یکسانیت اور یک رنگی کے جمود کو توڑ کر بھر رنگی کی کشادہ فضائیں داخل ہو جاتا ہے، جہاں اس کی طبیعت مظاہر کی رنگارنگی سے شاد کام ہوتی ہے۔ تعقل اور تذہر کے اوصاف اس کے خیر میں گندھے ہوئے ہیں اور نقش اس کا وسیلہ اظہار ہے۔ یوں انسان عقل و شعور کے مل جوئے پر احساسات، خیالات، تجربات، مشاہدات اور جذبات کی تشكیل کرتا ہے اور تطرق کے ویلے سے وہ انھیں اظہار کا لباس پہننا دیتا ہے۔ معاملہ یہیں پر ختم نہیں ہو جاتا بلکہ اس کا ذوقی تنوع پسندی اس کے خیالات و احساسات اور تجربات و مشاہدات میں نت نئی صورتیں پیدا کرتا ہے اور انھیں رنگارنگ اسالیب کے ذریعے ظاہر کرنے کا جتن کرتا ہے۔ اس کوشش و کاوش کے نتیجے میں نئے نئے

لسانی پیکر اور اسالیب وجود میں آتے ہیں۔ محاورہ بھی اس نوع کا ایک لسانی سانچا ہے۔ ذیل میں محاورے کے مفہوم، دائرہ کار، تکمیل، ضرورت، افادیت اور اہمیت کا اجتماعی جائزہ پیش کیا جاتا ہے۔ اس کے ساتھ ساتھ ان غلط فہمیوں کی نشان دہی بھی کی جا رہی ہے جو محاورے کے ضمن میں رواج پاچکی ہیں اور اب جنہیں مسلمات کی حیثیت حاصل ہے۔

محاورہ کے لغوی معنی باہمی گفتگو، بات چیت، مکالمہ، بول چال اور سوال و جواب کے ہیں۔ صاحب فرهنگ آصفیہ نے ”عادت، لپکا، مہارت، مشق اور ابھیاس“ کو بھی محاورے کے ذیلی معانی میں شامل کیا ہے۔ محاورہ بطور اصطلاح اگرچہ عام فہم اور سادہ دکھائی دیتا ہے مگر حقیقت میں دیگر اصطلاحات ادب و لسان کی طرح ایک پیچیدہ اور مشکل اصطلاح ہے۔ اس کی پیچیدگی اور اشکال کا بنیادی سبب یہ ہے کہ علمائے ادب و لسان نے اس کی تعریف میں روزمرہ کو بھی شامل کر دیا ہے۔ یوں محاورہ بطور اصطلاح روزمرہ کے لیے بھی مستعمل ہے اور الفاظ کے اُس مجموعے کے لیے بھی کہ جو اپنے مجازی معنوں میں استعمال ہوتا ہو۔ روزمرہ بہ ذات خود ایک لسانی اصطلاح ہے اور بول چال کی اُس زبان کے لیے استعمال ہوتی ہے جس میں لفظ اپنے حقیقی یا وضعی معنوں میں برترے جاتے ہیں۔ اس کے بعد محاورہ مجازی اسلوب اخہار کی نمائندگی کرتا ہے اور اس میں مصادر، افعال اور اسماء پر حقیقی معنوں کی بجائے مجازی اور غیر وضعی معنوں میں استعمال ہوتے ہیں۔ یوں حقیقت اور مجاز کو یک جا کرنے سے محاورے کی اصطلاح غیر واضح اور پیچیدہ بن گئی ہے۔ ذیل میں علمائے ادب و لسانیات کی چند ایسی تعریفیں پیش کی جاتی ہیں جن سے اس پیچیدگی اور اشکال کو سمجھنے میں مدد ملے گی۔

### ۱۔ مولانا الطاف حسین حائل:

”اصطلاح میں خاص اہلی زبان کے روزمرہ بول چال یا اسلوب بیان کا نام محاورہ ہے۔ یہ ضرور ہے کہ محاورہ تقریباً دو یادو سے زیادہ الفاظ میں پایا جائے۔ کیوں کہ مفرد الفاظ کو روزمرہ یا بول چال یا اسلوب بیان نہیں کہا جاتا۔ بہ خلاف لغت کے اس کا اطلاق بیش مفرد الفاظ پر یا ایسے الفاظ پر جو پہ مذکور کے ہیں، کیا جاتا ہے۔ مثلاً: پانچ اور سات دو لفظ ہیں جن پر انگل انگ لفظ کا اطلاق ہو سکتا ہے مگر ان میں سے ہر ایک کو محاورہ نہیں کہا جائے گا۔ بلکہ دونوں کو مٹا کر جب پان سات بولیں گے

جس محاورہ کہا جائے گا، یہ بھی ضرور ہے کہ وہ ترکیب جس پر محاورہ کا اطلاق کیا جائے تیاری نہ ہو بلکہ معلوم ہو کہ اہل زبان اس کو اسی طرح استعمال کرتے ہیں۔ مثلاً اگر پان سات یا سات آٹھ یا آٹھ سات پر قیاس کر کے چھ آٹھ یا آٹھ چھ یا سات نو بولا جائے گا تو اس کو محاورہ نہیں کہیں گے، کیون کہ اہل زبان بھی اس طرح نہیں بولتے یا مثلاً بلا ناغہ پر قیاس کر کے اس کی جگہ بے نام، ہر روز کی جگہ ہر دن، روز روز کی جگہ دن دن یا آئے دن کی جگہ آئے روز بولنا ان میں سے کسی کو محاورہ نہیں کہا جائے گا کیون کہ یہ الفاظ اس طرح اہل زبان کی بول چال میں نہیں آتے بھی محاورہ کا اطلاق خاص کراؤ افعال پر کیا جاتا ہے جو کسی ام کے ساتھ مل کر اپنے حقیقی معنوں میں نہیں بلکہ مجازی معنوں میں استعمال ہوتے ہیں جو محاورہ کے جو حقیقی ہم نے اذل بیان کیے ہیں وہ عام یعنی درمرے میں بھی شامل ہیں لیکن درمرے حقیقی کے لحاظ سے بھی محاورہ کہا جائے گا۔ لیکن یہ ضروری نہیں کہ جس ترتیب کو پہلے معنوں کے لحاظ سے محاورہ کہا جائے، اُس کو درمرے معنوں کے لحاظ سے بھی محاورہ کہا جائے۔ مثلاً تین پانچ جمع کرنا (یعنی جھٹکا لٹھکا کرنا) اس کو دو قویں معنوں کے لحاظ سے محاورہ کہہ سکتے ہیں، کیون کہ یہ ترکیب اہل زبان کی بول چال کے بھی موافق ہے اور تیز اس میں تین پانچ کا لفظ اپنے حقیقی معنوں میں نہیں بلکہ مجازی معنوں میں بولا گیا ہے۔ لیکن روئی کھانا یا میوه کھانا یا پان سات یا اس پارہ وغیرہ صرف پہلے معنوں کے لحاظ سے محاورہ قرار پاسکتے ہیں، درمرے معنوں کے لحاظ سے نہیں۔ کیون کہ یہ تمام ترکیبیں اہل زبان کی بول چال کے موافق تو ضرور ہیں مگر ان میں کوئی لفظ مجازی معنوں میں مستعمل نہیں ہوا۔

اس طویل اقتباس سے مندرجہ ذیل نتائج برآمد ہوتے ہیں:

- الف: محاورہ دو یادو سے زیادہ الفاظ میں پایا جاتا ہے اور اس کا اطلاق مفرد لفظ پر نہیں ہوتا۔
- ب: محاورے میں الفاظ کی ترتیب و ترکیب قیاسی نہیں ہوتی بلکہ اہل زبان کی ترتیب و ترکیب کے مطابق ہوتی ہے۔
- ج: بلا ناغہ، روز روز، آئے دن، ہر روز وغیرہ از روئے حقیقی اذل محاورے ہیں۔
- د: کبھی محاورہ کا اطلاق اُن افعال پر کیا جاتا ہے جو اس کے ساتھ مل کر مجازی معنوں میں استعمال ہوتے ہیں۔

: پہلے معنی [یعنی لفظوں کا مجموعہ جو ابتدی زبان کی ترتیب کے مطابق ہو] کے لحاظ سے جس کو محاورہ کہا جائے گا دوسرے معنوں [مجازی] کے لحاظ سے بھی وہ محاورہ ہو سکتا ہے۔  
و: یہ ضروری نہیں کہ جس ترتیب کو پہلے معنوں کے لحاظ سے محاورہ کہا جائے اس کو دوسرے معنوں کے لحاظ سے بھی محاورہ کہا جائے۔

مندرجہ بالاتنگ کے تجزیے سے یہ بات ظاہر ہوتی ہے کہ مولانا حائلی کے نزدیک محاورہ کی اصطلاح دوہرے معنی کی حامل ہے۔ ایک معنی حقیقی جب کہ دوسرے مجازی ہیں۔ گویا محاورہ کی اصطلاح میں روزمرہ بھی شامل ہے۔ مولانا حائلی کا یہ کہنا مخالف اگزیز ہے کہ: ”بھی محاورہ کا اطلاق ان افعال پر بھی کیا جاتا ہے جو اس کے ساتھ مل کر مجازی معنوں میں استعمال ہوتے ہیں۔“ ”بھی“ کے استعمال سے یہ تباہ ہوتا ہے کہ اکثر یا ہمیشہ ایسا ہونا ثابت نہیں۔ جب کہ حقیقت اس کے سراسر اٹھ ہے۔ اسما و افعال کے وہ مرکبات جو مجازی معنوں میں مستعمل ہوں ہمیشہ محاورہ کہلاتے ہیں۔ مولانا حائلی کے اقتباس سے جو تنگ برآمد ہوئے ہیں ان میں سے آخری دو نتیجے معنوی طور پر ایک دوسرے کی ضد ہیں۔ اصل میں یہاں ان سے سہو ہوا ہے۔ ان کا تقصود یہ تھا کہ دوسرے معنوں کے لحاظ سے جس کو محاورہ کہا جائے گا وہ پہلے معنوں کے اعتبار سے بھی محاورہ کہلاتے گا لیکن یہ ضروری نہیں کہ پہلے معنوں کے مطابق جو محاورہ ہے وہ دوسرے معنوں کے مطابق بھی محاورہ ہو۔ اس حوالے سے انہوں نے جو مشائیں پیش کی ہیں وہ درست اور واضح ہیں۔

## ۲۔ سید احمد دہلوی:

”اصطلاح عام۔ روزمرہ، وہ کلمہ یا کلام جسے چند ثانیت نے لفظی معنی کی مناسبت یا غیر مناسبت سے کسی خاص معنی کے واسطے مختص کر لیا ہو جسے حیات سے کل جاندار متصود ہیں مگر محاورے میں غیر ذوی الحکوم پر اس کا اطلاق ہوتا ہے اور ذوی الحکوم کو انسان کہتے ہیں۔“

سید احمد دہلوی نے بھی محاورے کے اصطلاحی معنی میں روزمرہ کو شامل رکھا اور حقیقی یا مجازی دوتوں طرح کے کلمہ یا کلام کو محاورہ قرار دیا ہے۔ مولانا حائلی کے بعد سید احمد دہلوی مفرد لفظ (کلمہ) پر بھی محاورے کے اطلاق کو صحیح سمجھتے ہیں۔ ان کی پیش کردہ مشائیں میں بھی مفرد لفظ ہی پر طور محاورہ استعمال ہوا ہے۔

### ۳۔ شان الحق ٹھی:

”وہ فعلی مرکب جو مخصوص معنی میں یا بلطف اسی ترکیب کے ساتھ الی زبان میں مستعمل ہو۔“ ۱۷

ٹھی کی پیش کردہ تعریف بھی چیزیں اور قدرے نہیں ہے۔ اس تعریف میں موجود ”یا“ کے باعث یہ چیزیں جنم لے رہی ہے۔ موجودہ صورت میں یہ تعریف کسی حتمی نتیجے تک نہیں پہنچاتی۔ ”مخصوص معنی“ سے مراد مجازی معنی ہیں ”یا“ کے استعمال کی وجہ سے یہ اشتباہ پیدا ہوتا ہے کہ عام معنی (حقیقی) کا حامل فعلی مرکب بھی محاورے کھلا تا ہے۔

الغرض محاورہ اور روزمرہ اگرچہ آپس میں گہرا تعلق رکھتے ہیں اور محاورے کی تشكیل میں روزمرہ سب سے اہم اور بنیادی کردار ادا کرتا ہے تاہم اس گہرے تعلق کے باوجود دونوں کا دائرہ کارالگ الگ ہے اور ایک دوسرے سے مختلف۔ روزمرہ کا تعلق الفاظ کے حقیقی اور وضی معنوں سے ہے جب کہ اس کے برکس محاورہ الفاظ کے غیر حقیقی یا مجازی معنوں سے متعلق ہے۔ اس لیے محاورے کے اصطلاحی مفہوم میں روزمرہ کو شامل نہیں کیا جانا چاہیے کیونکہ اس طرح محاورے کا درست تعین ممکن نہیں رہتا۔ اصطلاحاتِ روزمرہ محاورہ کی مؤثر تفہیم کے لیے سید قدرت نقوی کی یہ تعریف پیش نظر رہنا چاہیے۔

”اگر الفاظ اپنے نحوی معنی میں مستعمل ہوں اور ترتیب و ترکیب، الی زبان کے استعمال کے مطابق ہو تو اس کو اصطلاحاً روزمرہ کہا جاتا ہے اور اگر مجازی محفوظ میں مستعمل ہوں تو محاورہ، گویا محاورے میں بنیادی باتیں ہیں کہ اس کے الفاظ الی زبان کی ترتیب و ترکیب کے مطابق مجازی معنی میں استعمال کیے گئے ہوں۔“ ۱۸

محاورہ کس وقت تشكیل پاتا ہے؟ اس نوع کے پہنچاہ آسان سوالوں کے جوابات حد درجہ مشکل ہوتے ہیں۔ مختلف لسانی پیکروں کی تشكیل کا صحیح وقت متعدد کرنا ممکن نہیں رہتا۔ تاہم یہ بات واضح ہے کہ لفظ جب کثرت استعمال کے باعث بے رنگ اور پُرمودہ ہو جاتے ہیں تب افرادِ معاشرہ نئے لفظوں کی تشكیل کر کے زبان کے ذخیرہ لفظیات کو بڑھاتے ہیں اور ساتھ ساتھ ہمارے نئے لفظوں کو نئے لسانی پیکروں میں ڈھال کر اظہار و بیان کے نئے اسالیب وضع کرتے ہیں۔ یہیں سے مجاز کے سفر کا آغاز ہوتا ہے اور محاورہ اس سفر کا اولین سنگ میں ہے۔ کیوں کہ محاورہ لسانی اعتبار سے روزمرہ کے بہت قریب ہوتا ہے۔ یہاں اس بات کا تذکرہ بے محل نہیں کہ محاورہ یا دیگر اسالیب بیان کی تشكیل شعر اور ادب اور لسانیات و قواعد کے

ماہرین نہیں کرتے بلکہ ان کی تعمیر و تخلیل میں عام افراد معاشرہ حصہ لیتے ہیں اور یہ کام شعوری اور لاشعوری دونوں سطحوں پر رواں دواں رہتا ہے۔ یہ بات بھی پیش نظر رہتا چاہیے کہ محاورے کی تخلیل کے وقت الٹپار و بیان کے دیگر دلیلے جیسے تشبیہ، استعارہ، کنایہ وغیرہ سرگرم عمل نہیں ہوتے۔ کیوں کہ ایک تو محاورے کو اُن پر زمانی تقدم حاصل ہے اور دوسرا یہ کہ اگر بیان کے یہ اسالیب پہلے سے موجود ہوں تو محاورے کا جواز باقی نہیں رہتا۔ اس لیے علماء ادب ولسان کا یہ اصرار کہ ”محاورہ کی بنیاد تشبیہ، استعارہ یا کنایہ“ پر ہے، محل نظر ہے۔ اس میں مجھے نہیں کہ ان تمام لسانی پیکروں کے ساتھ محاورے کا ایک لسانی رشتہ ہے لیکن یہ لسانی پیکر کسی صورت میں بھی اس کی تخلیل میں اساسی کردار ادا نہیں کرتے۔ پنڈت برج موہن دتا تریخ کیفی کا یہ کہنا کہ ”محاوروں کی بنیاد استعارے پر نہیں بلکہ تمثیل پر ہوتی ہے“ یہ زیادہ قریں حقیقت ہے۔ ڈاکٹر گوپی چند نارنگ بھی اس معاملے میں پنڈت کیفی کے ہم نوا دکھائی دیتے ہیں۔ ۵

- محاورے کے اجزاء ترکیبی میں مصادر، افعال اور اسماء شامل ہیں اور انہی کے اشتراک سے محاورہ وجود میں آتا ہے۔ مخفی اعتبر سے محاورے کی مندرجہ ذیل چار اقسام ہوتی ہیں:
- ۱۔ ایسے مرکبات جن میں مصادر اور ان کے مشتقات ( فعل) مجازی معنوں میں استعمال ہوں، جیسے: غم کھانا، دل جلانا وغیرہ۔
  - ۲۔ ایسے مرکبات جن میں اسم مجازی معنوں میں استعمال ہو، جیسے: ہوا ہو جانا، لٹھو ہونا وغیرہ۔
  - ۳۔ ایسے مرکبات جن میں اسم اور فعل دونوں مجازی معنوں میں استعمال ہوں، جیسے خاک چانٹا، لہو زلانا وغیرہ۔
  - ۴۔ ایسے مرکبات جو دو افعال سے مل کر بننے ہوں محاورے میں شامل نہیں۔ لیکن حقیقت یہ ہے کہ اس قسم کے مرکبات میں محاورے کی حقیقی روح موجود ہوتی ہے۔ بقول ڈاکٹر گوپی چند نارنگ:
- ”اگرچہ ہمارے علماء نے مرکب افعال کو محاوروں میں شامل نہیں کیا، لیکن واقعہ یہ ہے کہ دو آزاد فعلیہ اجزاء سے مل کر بننے والے مرکب افعال دراصل ایک طرح کے محاورے ہیں جو کثرتو استعمال سے خاص محتی دینے لگتے ہیں مثلاً مل پڑنا، آ جانا وغیرہ۔“ ۶

محاورہ اظہار و بیان کی بے رنگی کو ختم کر کے اسے تازگی اور ٹکنیکی کے ذائقے سے سرشار کرتا ہے کیوں کہ اس کی تخلیل و تعمیر کا مقصد اولیٰ بھی ہے۔ محاورے کی شمولیت سے کلام اور ٹکنیکوں کی پڑ مردگی ختم ہو جاتی ہے اور تازہ کاری کی ایک نئی فضائی خلت ہوتی ہے جو زبان کے بولنے والوں میں اظہار و بیان کی نئی صلاحیتیں پیدا کر دیتی ہے۔ محاورہ مخفی تازہ کاری کی فضائی خلقیتیں بھی کرتا بلکہ مختلف انواع کیفیات اور معنا یہم کو نہایت اختصار اور جامعیت کے ساتھ کلام میں شامل کر دیتا ہے۔ کلمات لفظی میں اظہار و بیان کا اور کوئی وسیلہ محاورے کی ہم سری نہیں کر سکتا۔ رشید حسن خاں نے محاورے کو غیر تخلیقی چیز قرار دیتے ہوئے اسے معنی کے لحاظ سے نہایت درجہ متعین اور محدود قرار دیا ہے۔ ان کے بے قول:

”محاورہ وہ ہے جسے ہم جداً استعارہ کہتے ہیں کہ استعارہ جوانپی حرکت کھو دیتا ہے اور محتوی پائیداری اور رنگاری کو خود دیتا ہے، دوسرا لفظوں میں یوں کہے کہ فقط جب اپنی حرکت اور محتوی تہوں کو کھو دیجے ہیں اور ایک خاص مفہوم میں جم کر رہ جاتے ہیں، جب محاورے بنتے ہیں اگر کوئی شخص زیادہ محاورے استعمال کرتا ہے تو اس کا مطلب یہ ہے کہ اس کے ہاں تخلیقی الفاظ کی ای نسبت سے کی ہو گی اور کسی کتاب میں محاورے زیادہ استعمال ہوئے ہیں تو یہ بہت خوبی کی بات نہیں ہو گی، اس کا مطلب یہ ہوا کہ اس نے بہت ساختہ تحریر کا، گھیر لیا، اُن لفظوں نے جو اپنے معنی کے لحاظ سے نہایت دبجوہ متعین اور محدود ہیں۔ ان میں پھیلا، وسعت اور نہ داری نہیں ہے جو الفاظ کا خاصہ ہونا چاہیے۔“

محاورے کو جداً استعارہ اور غیر تخلیقی چیز قرار دینا اور اس کے معنی کو حد درجہ محدود و متعین نہیں، درست لسانی اپر ووچ نہیں۔ اگر محاورہ غیر تخلیقی چیز ہے اور اس کے معنی کے نہایت محدود و متعین ہیں تو پھر اس کی تعمیر و تخلیل کا کیا جواز ہے؟ محاورے کا صدیوں سے متواتر و مسلسل استعمال، کیا اُس کی تخلیقی صلاحیت کا منہ بولتا ہبتوں نہیں؟ اگر محاورہ غیر تخلیقی چیز ہوتی تو کتنا عرصہ رواج پذیر ہتی؟ اس میں غبہ نہیں کہ محاورہ ایک خاص مفہوم کا حامل ہوتا ہے لیکن اس کا ہنرمندانہ استعمال اس میں معنی کی کمی پر تھی اور تھیں وضع کر دیتا ہے جو عام لفظ کے ذریعے حاصل نہیں ہو سکتیں۔ ڈاکٹر امیر اللہ شاہین نے درست کہا ہے کہ:

”محاورے کے اندر معنی کی مختلف حیثیں اور پر تھی ہوتی ہیں وہ پر تھی اور تھیں جن کے ساتھ محاورہ بیکروں سالوں کے تجربے کے بعد سامنے آیا، اس کو نظر انداز کر دینا مناسب نہ ہو گا۔“

محاورے کے ہنرمندانہ استعمال سے اس کی تخلیقی شان ظاہر ہوتی ہے اور مفہوم کی کمی پر تسلی، الفاظ کے مختصر سے مجموعے میں سست آتی ہیں۔ محاورے کا کمال یہ ہے کہ وہ پڑھنے اور سننے والوں میں کیفیات کی وہ ہمدرگی پیدا کر دیتا ہے جو کلام کرنے والے نے اس میں ملوف کر رکھی ہوتی ہے۔ مثال کے طور پر غالب کا یہ شعر ملاحظہ کیجیے:

گدا بحکم کے وہ پچھ تھا، مری جو شامت آئے  
انٹھا اور انٹھ کے قدم میں نے پاساں کے لیے

غالب نے دو محاوروں ”شامت آنا“ اور ”قدم لینا“ کے ہنرمندانہ اور تخلیقی استعمال سے لکھی تفصیلات کو دو مصریوں میں قید کر لیا ہے۔ اب اس شعر کو پڑھنے والے ان محاوروں کے ویلے سے ان تمام تفصیلات اور کیفیات سے کاملاً واقعیت حاصل کر سکتے ہیں۔ محاورات کے استعمال نے بیان کو جو خوب صورتی اور پختگی عطا کی ہے وہ اس پر مستلزم ہے۔ یہ بات درست ہے کہ محض محاورے کے استعمال کا شوق محاورے کے تخلیقی استعمال کا ضامن نہیں اور بنہی اس سے کوئی لسانی یا ادبی فائدہ حاصل کیا جاسکتا ہے مگر یہ بات صرف محاورے کے ساتھ خاص نہیں، کوئی بھی لسانی پیکر جیسے تنبیہ، استعارہ، علامت، کناہی وغیرہ اگر شوق فضول کے ہاتھوں کھلوٹا بن جائے تو اس کے استعمال کی غرض و نتائج دم توڑ دیتی ہے۔ تخلیقی استعمال ہی ان پیکروں میں روح پیدا کرتا ہے اور انھیں زندگی اور توانائی کے جو ہر سے متصف ٹھہرا تا ہے۔ رشید حسن خاں محاورے کو شاعری کے لیے بے کار اور نتیجے کے لیے کار آمد خیال کرتے ہیں اُن کا خیال ہے کہ:

”محاورہ نثر کے کام کی چیز زیادہ ہے، نظم کے کام کی چیز کم، کیوں کہ نظم میں اصل چیز ہوتی ہے لفظ کا تخلیقی استعمال اور محاورہ ایک غیر تخلیقی چیز ہے۔“ ۱۱

محاورہ نثر میں ہو یا نظم میں تخلیق کے حسن کو جلا بخشتا ہے۔ اردو زبان محاورات کے انتبار سے امیر درثی کی مالک ہے بلکہ پنڈت دتا تیریہ کیفی کے بقول تو ”اردو میں محاورات کا ذخیرہ شاید تمام زبانوں سے زیادہ ہے۔“ ۱۲ یہ بات بھی اظہر من افسوس ہے کہ اردو کا قدیم شعری سرمایہ نثری سرمائے سے مقدار میں کئی گناہ زیادہ ہے۔ ہمارے شعرا نے محاورے کے مسلسل و متواتر استعمال سے شعرو ادب کو معنی کی تھی لافاقتوں سے ہم کنار کیا ہے۔ دیستاں داغ سے واپس شعرا اور لکھنوی شعرا کے ہاں محاورے کے صناعانہ اور ہنرمندانہ استعمال کے

باؤ جو دیکھتا کہ محاورہ شاعری کے لیے زیادہ کار آمد نہیں، شاعری اور خود محاورے کے ساتھ زیادتی ہے۔ ڈاکٹر گوپی چند نارنگ کا یہ خیال میں برحقیقت معلوم ہوتا ہے کہ ”اردو میں محاورے کی کثرت اور حمایت کی ایک بڑی وجہ یہ ہے کہ غزل کے شاعروں نے پر طور خاص محاورے کے استعمال کو استحکام بخشنا ہے اور اسے توسعہ دی ہے۔“<sup>۱</sup>

محاورہ تہذیب کی کوکھ سے پھوٹتا ہے۔ لوگوں کے انفرادی اور اجتماعی رقبے، میلانات، عادتیں، عقاید و نظریات اور معمولات اس کے آئینے میں ہمیشہ جلوہ گر رہتے ہیں۔ محاورے کے مطالعے سے ہم قدیم ترین تہذیبوں اور معاشرتوں کے احوال سے آشنا ہوتے ہیں۔ محمد حسن عسکری محاورے کے تہذیبی خال و خط بیان کرتے ہوئے رقم طراز ہیں:

”محاوروں میں اجتماعی زندگی کی تصویریں، سماج کے تصورات اور معتقدات، انسان، نظرت اور کائنات کے حقیقی سماج کا روپیہ، یہ سب پائیں جملتی ہیں۔ محاورے صرف خوب صورت فخرے نہیں، یہ تو اجتماعی تجربے کے تجھے ہیں جن میں سماج کی پوری شخصیت بنتی ہے۔ محاورہ استعمال کرنے کا فائدہ یہ ہے کہ اس کے ذریعے انفرادی تجربے کو اجتماعی تجربے کے نئی مظہر میں دیکھا جاسکتا ہے۔ محاورہ، فرد کو معاشرے میں ملادھتا ہے۔ شخصیں میں قیمت اور تخمیں میں شخصیں پیدا کرتا ہے۔ محاورہ نہیں بتاتا ہے کہ فرد کے ایک تجربے کو اس کے دوسرا تجربہ پر سے اگلے نہیں کیا جاسکتا۔ محاورہ جزو کو خالی جزو نہیں رہتے دیتا اسے گل میں ڈیوٹا ہے۔“<sup>۲</sup>

محاورہ پر تاثیر اور معنی خیز سانی پیکر اور وسیلہ اظہار ہے۔ اس کا مؤثر اور عمدہ استعمال، کلام لفظ و نثر کی رعنائی دول آدیزی اور گفتگو کی چاشنی دول کشی کا اظہار یہ ہے۔ یہ تہذیب و تدبیان کا امین ہے اور عہد رفتہ کو حال اور مستقبل سے ملانے اور جوڑنے کا ایک بہترین ذریعہ ہے۔

## حوالے:

- ۱ مولوی سید احمد رلوی: ”فرہنگِ آمنیہ“ [جلد چہارم]، طبع دوم، لاہور، اردو سائنس پرنسپل، ۱۹۸۷ء، ص ۳۰۳۔
- ۲ ”مقدمہ شعر و شاعری“ [لکھو، اواراللطائف، س، ن، ص ۵۷۵۔ ۱۷۳۔]
- ۳ ”فرہنگِ آمنیہ“ [جلد چہارم]، ص ۳۰۳۔
- ۴ ”فرہنگ تخلص“: اسلام آباد، مقتدرہ قومی زبان، پاکستان، طبع اول، ۲۰۰۲ء، ص ۸۳۵۔
- ۵ ”مسانی مقالات“ [حصہ اول]، اسلام آباد، طبع اول، مقتدرہ قومی زبان، پاکستان، جن ۱۹۸۸ء، ص ۲۳۳۔

- ۶۔ دیکھئے: مولانا حائل: ”اکتوبر محاورات کی بیان اور غور سے دیکھا جائے تو استخارہ ہی پر ہوتی ہے۔ کتابیہ بھی زیادہ تر محاورات ہی کے چمن میں استعمال ہوتا ہے۔“ مقدمہ شعرو شاعری، ص ۲۷۱۔
- سید قدرت نقوی: ”ہر محاورے میں بیانی اور معنوی حیثیت سے مجاز، تشبیہ، استخارہ اور کتابیہ کا ہوتا ضروری ہے۔“ لسانی مقالات [ حصہ اول ]، ص ۲۳۳۔
- کے ”کتبیہ“: دہلی ۱۹۳۲ء، ص ۱۷۶۔
- ۷۔ اردو زبان اور لسانیات، لاہور، سنگ میل جبیل کیشنر، ۲۰۰۷ء، ص ۵۹۔
- ۸۔ ایضاً: ص ۲۷۵۔
- ۹۔ ”لسانی مذاکرات“ مرجب: شیما مجید، مشمولہ: ”اردو زبان میں محاورے کی اہمیت“، طبع اول، اسلام آباد، مقتدرہ قوی زبان پاکستان، ۲۰۰۱ء، ص ۳۰۲۔
- ۱۰۔ ایضاً: ص ۳۰۳۔
- ۱۱۔ ایضاً: ص ۳۱۲۔
- ۱۲۔ ”کتبیہ“، ص ۱۷۹۔
- ۱۳۔ ”اردو زبان اور لسانیات“، ص ۶۹۔
- ۱۴۔ ”مجموعہ“، لاہور، سنگ میل جبیل کیشنر، ۲۰۰۰ء، ص ۲۸۸۔

### کتابیات:

- ۱۔ حاجی، الطاف حسین: ”مقدمہ شعرو شاعری“، لکھو، انوار الطالع، منہ مدارو۔
- ۲۔ حقی، شان الحنف: ”فرمکِ تنظیم“، طبع اول، مقتدرہ قوی زبان، اسلام آباد، ۲۰۰۲ء۔
- ۳۔ دہلوی احمد سید، مولوی: ”فرمکِ آصفیہ“، جلد چارم، طبع دوم، لاہور، اردو سائنس پرس، ۱۹۸۷ء۔
- ۴۔ رشید حسن خان (ضمیون): اردو زبان میں محاورے کی اہمیت مشمولہ، ”لسانی مذاکرات“، مرتبہ شیما مجید، طبع اول، اسلام آباد، ”مقتدرہ قوی زبان“، ۲۰۰۲ء۔
- ۵۔ قدرت نقوی، سید، ”لسانی مقالات“، حصہ اول، طبع اول، مقتدرہ قوی زبان، اسلام آباد، پاکستان، جون ۱۹۸۸ء۔
- ۶۔ گوبی چند نارنگ، ذاکر: ”اردو زبان اور لسانیات“، سنگ میل جبیل کیشنر، لاہور، ۲۰۰۳ء۔